



ଅର୍ଥ ମନ୍ତ୍ରାଳୟ

ଟିକସଦାତାଙ୍କୁ ହଇରାଣ କରିଥିବା ଅଧିକାରୀଙ୍କୁ ନିଲମ୍ବନ କଲା ଆୟକର ବିଭାଗ

Posted On: 08 DEC 2017 6:47PM by PIB Bhubaneswar

ଗୁଜରାଟର ସୁରେନ୍ଦ୍ର ନଗର ଜିଲ୍ଲାରେ ଜଣେ ଟିକସଦାତାଙ୍କୁ ମନ୍ଦ ଉଦ୍ଦେଶ୍ୟ ନେଇ ସମସ୍ୟାରେ ପକାଇଥିବା କାରଣରୁ ଆୟକର ଉପ ଆୟୁକ୍ତ ଶ୍ରୀ ଡି କେ ମୀନାଙ୍କ ବିରୋଧରେ ଗୁରୁତର ଅଭିଯୋଗ ହୋଇଥିଲା । ଏହି ଅଭିଯୋଗରେ ତାଙ୍କୁ କାର୍ଯ୍ୟରୁ ନିଲମ୍ବନ କରାଯାଇଛି । ଅଧିକାରୀଙ୍କ ବିରୋଧରେ ଅଭିଯୋଗ ଥିଲା ଯେ ସେ ଟିକସ ନିର୍ଦ୍ଧାରଣ ଆକଳନ ଅନୁକୂଳ ଭାବରେ ସମ୍ପୂର୍ଣ୍ଣ କରିବା ଲାଗି ଟିକସଦାତାଙ୍କ ଚାଟାର୍ଟ ଆକାଉଣ୍ଟରେ ଜରିଆରେ ବେଆଇନ ଭାବେ ଅନୁଗ୍ରହ ପାଇଁ ଦାବି କରିଥିଲେ । ଦୁଇଙ୍କ ମଧ୍ୟରେ ଆଲୋଚନାର ଅତିରିକ୍ତ ରେକର୍ଡ ମଧ୍ୟ ହସ୍ତଗତ ହୋଇଥିଲା । ଏଥିରେ ଅନ୍ୟ ପ୍ରସଙ୍ଗ ବ୍ୟତୀତ ବିଭାଗୀୟ ଅଧିକାରୀଙ୍କ ଦ୍ଵାରା ମାମଲାର ସମାଧାନ ଲାଗି ଲାଠ ମଗାଯାଇଥିବାର ମଧ୍ୟ ଉଲ୍ଲେଖ ରହିଛି ।

ଅଭିଯୋଗର ସତ୍ୟତା ପ୍ରମାଣ କରିବା ଲାଗି CBDTର ଦୁର୍ନୀତି ନିବାରଣ ନିର୍ଦ୍ଦେଶାଳୟର ଦୂରନ୍ତ ରେକର୍ଡ ମଗାଯାଇଥିଲା । ମାମଲା ସହ ଜଡ଼ିତ ରେକର୍ଡ ଯାଞ୍ଚ କରିବା ପରେ ଗୁରୁତର ତୁଚ୍ଛି ଏବଂ ଅନିୟମିତତା କରାଯାଇଥିବା ଜଣାପଡ଼ିଥିଲା । ଫଳରେ ଅଧିକାରୀଙ୍କ ବିରୋଧରେ ହୋଇଥିବା ଅଭିଯୋଗ ସମ୍ପର୍କରେ ଠୋସ ପ୍ରମାଣ ଥିବା ଜଣାପଡ଼ିଥିଲା । ମାମଲାର ଯାଞ୍ଚ ଜାରି ରହିଛି ।

ବିଭାଗ ଏ ପ୍ରକାରର ଅନିୟମିତତା ଏବଂ ଦୁର୍ନୀତିକୁ ଆଦୌ ବରଦାସ୍ତ କରିନଥାଏ । ଯାଞ୍ଚ ବିଳମ୍ବିତ ହେବା କାରଣରୁ ଅଧିକାରୀଙ୍କୁ ନିଲମ୍ବନ କରାଯାଇଛି ।

(Release ID: 1513437) Visitor Counter : 3

